

"कृषि, स्वास्थ्य, शिक्षा र भौतिक पूर्वाधार, वन पर्यटन सुशासन सम्मर्द्ध खसड छेडेदहको आधार "

खसड छेडेदह गाउँपालिका

गाउँकार्यपालिकाको कार्यालय

डोगडी, बाजुरा

१७ औँ गाउँसभा अधिवेशन

नीति तथा कार्यक्रम



आ.व २०८२/०८३ को लागी गाउँसभामा पेश भएका नीति तथा कार्यक्रमहरु

गाउँसभा सदस्यज्यूहरु,

संघियता कार्यान्वयनमा देखिएका असर र चुनौतिको संघारमा हामीले तिन वर्षको समय व्यतित गरिसकेका छौं । सिमित स्रोत र साधनका बिचमा असिमित आवश्यकतालाई मध्यनजर गरि पुरा गर्नुपर्ने हाम्रा प्रतिबद्धता अथाह भएपनि हाम्रो स्रोत साधन र हामिलाई प्राप्त साधन स्रोतको अधिकतम उपयोग गरि सकेजति प्रयास गरेको कुरा यहाहरुमा अवगत गराउन चाहन्छु । नेपालको संविधानमा मुलुकको राष्ट्रिय हित, सामाजिक न्याय सहितको लोकतान्त्रिक मुल्यमान्यतामा आधारित समतामुलक, सबल र समृद्ध नेपालको निर्माण गर्न संस्थागत प्रबन्ध गरिएको छ । संघीयता लागु भएसंगैको स्थानीय सरकारको द्रोश्रो कार्यकालको नेतृत्व गर्ने अवसर गाउँपालिकाबासिहरुले हामिलाई दिनुभएकोमा सो जिम्मेवारीको कार्यान्वयनको क्रममा यस खसड छेडेदह गाउँपालिकाको आर्थिक वर्ष २०८२।८३ को वार्षिक नीति तथा कार्यक्रम यस गरिमामय सभा समक्ष प्रस्तुत गर्न पाउँदा गौरवान्वित भएको छु । यस घडीमा नेपाली जनताले मुलुकको सार्वभौमिकता, भौगोलिक अखण्डता, स्वाभिमान, राष्ट्रहित, लोकतन्त्र र अग्रगामी परिवर्तनको लागी गरिएको बलिदानको स्मरण गर्दै ज्ञात अज्ञात शहिद र पिडित नागरिकहरु प्रति उच्च सम्मान व्यक्त गर्दछु ।

शासन संचालन संघ, प्रदेश र स्थानिय तहबाट हुने भनि नेपालको संविधान २०७२ ले गरेको परिकल्पनालाई मुर्तरुप दिन स्थापना भएको स्थानीय सरकार जनताको नजिकको सरकारको रुपमा चिनिदै आएको छ । स्थानीय तह शासन संचालन र व्यवस्थापनको जिम्मेवारी चुनाव मार्फत हामीलाई सुम्पदा शासकिय व्यवस्था संचालन र व्यवस्थापनलाई सुशासन र सामाजिक न्याय सहितको दिगो र फराकिलो आर्थिक विकास गर्नु हाम्रो साझा लक्ष्य उद्देश्य रहेको कुरामा हामि एक मत छौं ।

खसडछेडेदह गाउँपालिकाको आर्थिक, सामाजिक, धार्मिक, जातिय, साँस्कृतिक विविधतालाई आत्मसाथ गर्दै सन्तुलित र सबै क्षेत्र तथा समुदायलाई विकासको मुलधारमा समावेस गर्ने हाम्रो लक्ष्य उद्देश्य र दृढ इच्छाशक्ति रहेको छ । गाउँपालिकाको नीति तथा कार्यक्रम कार्यान्वयनको क्रममा आर्थिक वर्ष २०८१।०८२ मा गाउँसभाबाट स्वीकृत नीति तथा कार्यक्रमहरु कार्यान्वयनको अन्तिम चरणमा रहेका छौं । यसै क्रममा आ.व. २०८२।८३ को वार्षिक नीति तथा कार्यक्रम र बजेटको निर्माण गरि यस सम्मानित सभा मार्फत कार्यान्वयन गर्ने तयारीका लागी जुटेका छौं । नेपालमा रहेका मौजुदा कानुन र स्थानीय तहले निर्माण गरेका कानुन बमोजिम यस गाउँपालिकाले लिएको वार्षिक लक्ष्य तथा उद्देश्य बमोजिम अगाडिका वर्षमा स्विकृत भएका नीति तथा कार्यक्रमलाई समेत आधार

मान्दै गाउँपालिकावासीको इच्छा चाहना र हामीले गाउँपालिकाबासि समक्ष गरेका प्रतिबद्धता बमोजिम आगामी आ.व.को नीति तथा कार्यक्रम तयार गरेका छौं। गाउँपालिकाले प्रवाह गर्ने सेवालाई सुशासनयुक्त, प्रतिबद्ध, सहभागितामूलक र जवाफदेहि बनाउँदै उपलब्ध स्थानीय स्रोत र साधनहरूको अधिकतम उपयोग गरि आर्थिक वर्ष २०८२।८३ को नीति तथा कार्यक्रम तय गरि यो सम्मानित सभा मार्फत स्वीकृत गरि कार्यान्वयन हुने र यसले गाउँपालिकाको समग्र विकासमा महत्वपूर्ण भुमिका खेल्ने विश्वास लिएको छु।

गाउँपालिकाको आ.व. २०८२।८३ को वार्षिक नीति तथा कार्यक्रम निर्माणको चरणमा छौं। नेपालको संविधान, स्थानीय सरकार सन्चालन ऐन, २०७४, स्थानीय तहको वार्षिक योजना तथा बजेट तर्जुमा दिगदर्शन २०७४, सोह्रौ योजना, प्रदेश आवाधिक योजना, दिगो बिकासका लक्ष्य, नेपाल सरकार र प्रदेश सरकारको मार्गदर्शन, गाउँपालिकाको आवधिक योजना, गाउँपालिकामा गठित विभिन्न विषयगत समितिहरूबाट भएको निर्णयहरू, विभिन्न राजनीतिक दल र नागरिक समाज तथा विद्वत वर्गबाट प्राप्त राय सुझावहरूका आधारमा आ.व २०८२।०८३ को वार्षिक नीति तथा कार्यक्रम तयार गरी यस सम्मानित सभामा पेश गरेको छु।

कृषि, स्वास्थ्य, शिक्षा र भौतिक पुर्वाधार, वन, पर्यटन, सुशासन, सम्बृद्ध खसड छेडेदहको आधार भन्ने मूल लक्ष्य लिइ आफ्ना नियमित कार्य हरू गर्दै आएको यस खसड छेडेदह गाउँपालिकाले आ.व २०८२।८३ मा पेश गरेको नीति तथा कार्यक्रमका प्राथमिकताहरू देहाय बमोजिम हुनेछन्।

१. बहुवर्षिय र क्रमागत योजनाहरू तथा ठुला दिर्घकालिन महत्वका पुर्वाधार निर्माणमा जोड दिइनेछ।
२. आम नागरिकको दैनिकीसंग जोडिएका जनताको लागि आर्थिक उपार्जन गर्न सकिने योजनाहरू संचालनमा जोड दिइनेछ।
३. सबै क्षेत्र, वर्ग, लिंग र समुदायको साझा लक्ष्यहरू परिपूर्ति गर्ने गरि आयोजना तथा कार्यक्रमहरू छनोटमा जोड दिइनेछ।
४. सांस्कृतिक विविधता र सस्कृति प्रवर्द्धन हुने खालका योजनाहरू छनोटमा जोड दिइनेछ।
५. शिक्षा, स्वास्थ्य तथा समावेशी विकासमा जोड दिइनेछ।
६. कृषि, पशु विकास, सहकारी, पर्यटन र उद्योग व्यापारको विकासमा जोड दिइनेछ।
७. वातावरण संरक्षण, पर्यावरणिय प्रवर्द्धनमा जोड दिइनेछ।
८. सुशासन र संस्थागत विकासमा जोड दिइनेछ।
९. पर्यटन बिकासका लागि गुरु योजना निर्माण गरि कार्यान्वयन गरिनेछ।

गाउँसभाका सदस्यज्यूहरू

अब म क्षेत्रगत रूपमा वार्षिक नीति तथा कार्यक्रम पेश गर्दछु।

क) सुशासन तथा संस्थागत विकास तर्फ:-

- १। गाउँपालिकाको आवधिक बिकास योजना २०८२।०८३-२०८६।०८७ तर्जुमा गरि कार्यान्वयन गरिनेछ।
- २। योजना बैंक निर्माण गरि गाउँपालिकाको वार्षिक बजेट बनाउदा योजना बैंक बाट मात्र योजना छनोट गर्ने व्यवस्था गरिनेछ।
- ३। सार्वजनिक सेवा प्रवाहलाई नागरिक मैत्री बनाउन कर्मचारी र जनप्रतिनिधिहरूलाई क्षमता बिकास तालिम संचालन गरिनेछ।
- ४। वडामा रहेका मेलमिलाप केन्द्रको सुदृढिकरण र मेलमिलापकर्ताको क्षमता बिकासको लागि क्षमता बिकास तालिम संचालन गरिनेछ।
- ५। न्यायिक समितिमा सर्वसाधारण नागरिकको पहुँच अभिवृद्धि गर्दै हिंसा पिडित महिला, अपाङ्गता भएका व्यक्ति, दलित, बालबालिका र ज्येष्ठ नागरिकलाई सरोकारवालाहरूको सहकार्य र समन्वयमा निशुल्क कानुनी परामर्श सहायता उपलब्ध गराइनेछ।

- ६। सार्वजनिक सेवा प्रवाहमा देखिएका समस्याहरूलाई मध्यनजर गरि सार्वजनिक सेवालाई सरल, सहज, पारदर्शी बनाउन नागरिक सन्तुष्टि सर्वेक्षण गर्ने व्यवस्था गरिनेछ ।
- ७। सार्वजनिक प्रशासनलाई परिणाममुखि बनाउन प्रमुख प्रशासकिय अधिकृतले गाउँपालिका अध्यक्षसंग र शाखा प्रमुख तथा अन्य कर्मचारीहरूले प्रमुख प्रशासकिय अधिकृतसंग कार्यसम्पादन करार गरी नतिजामुखि कार्यसम्पादन सम्झौतामा जोड दिइनेछ ।
- ८। इन्टरनेटको अभावले पालिकाको सार्वजनिक सेवा प्रवाहमा, सामाजिक सुरक्षा भत्ता वितरण र सामाजिक सुरक्षा नवीकरण लगायतका कार्यमा देखिएको समस्यालाई दृष्टिगत गरि सबै वडा कार्यालय लाइ इन्टरनेटको पहुँचमा आवद्ध गरिनेछ ।
- ९। छरितो प्रशासन सार्वजनिक क्षेत्रमा सुशासन भन्ने मूल नारालाई आत्मसात गरि ओ एण्ड एम सर्वे गर्ने र रिक्त दरबन्दी प्रदेश लोकसेवा आयोगलाई पठाइ तत्काल पदपूर्ति गरिनेछ ।
- १०। कर्मचारीको कार्यसम्पादन र सार्वजनिक सेवा प्रवाहलाई मध्यनजर गरि पालिका अन्तर्गतका स्वास्थ्य, शिक्षा लागूत पालिकामा कार्यरत कर्मचारीलाई आवश्यकता अनुसार काजमा खटाउने व्यवस्था गरिनेछ ।
- ११। सूचना तथा संचारको सहज पहुँच स्थापना गर्न गाउँपालिका भित्र दर्ता हुने एफ.एम रेडियो, पत्रपत्रिका लाइ निशुल्क दर्ता गर्ने व्यवस्था मिलाइनेछ ।
- १२। अत्यावश्यक सामाग्री बाहेक सम्पूर्ण प्रकारका खरिद प्रक्रियालाई बोलपत्र विधि(टेन्डर) विधिको माध्यमबाट खरिद समितिबाट निर्णय गरेर मात्र खरिद गरिनेछ ।
- १३। पालिकाले प्रवाह गरेको सेवा र त्यसबाट नागरिकले प्राप्त गरेको सन्तुष्टि मापन गर्न कम्तिमा तिन महिनामा एकपटक गुनासो सुनुवाई कार्यक्रम आयोजना गरि गुनासो सम्बोधन गर्ने व्यवस्था गरिनेछ ।
- १४। स्थानीय तह स्वमुल्यांकन कार्यविधि २०७७, वित्तीय सुशासन जोखिम मुल्यांकन कार्यविधि २०७७ र स्थानीय आर्थिक विकास मुल्यांकन कार्यविधि २०७९ को मार्गदर्शन तथा सूचक लाइ मध्यनजर गरि सुधार गर्नुपर्ने क्षेत्र पहिचाहन गरि आवश्यक सुधार गरिनेछ ।
- १५। कार्यसम्पादन मुल्यांकनको आधारमा उत्कृष्ट कार्यसम्पादन गर्ने कर्मचारीलाई पुरस्कृत गरिनेछ ।
- १६। गाउँपालिकाले पारित गरेका सबै प्रकारका ऐन, नीति नियम तथा कार्यविधि हरूलाई समावेस गरि कानुन संग्रह प्रकासन गरिनेछ ।
- १७। क्षमता विकास सम्बन्धि तालिमको आवश्यकता पहिचाहन गरि Training Need Analysis(TNA) को आधारमा जनशक्ति विकास योजना तयार गरि कार्यान्वयन गरिनेछ ।
- १८। दिगो विकास लक्ष्यहरूको प्रगति प्रतिवेदन तयार गरि सन २०२५/२६-२०२९/३० दिगो विकास लक्ष्य रणनीतिक योजना तयार गरि कार्यान्वयन गरिनेछ साथै गाउँपालिकाले गरेका असल अभ्यासहरूको संगालो तयार गरि प्रकासन तथा भिडियो चित्र निर्माण गरिनेछ ।
- १९। गाउँपालिकाको शाखागत तथ्यांक अध्यावधिक गर्नको लागि शाखागत तथ्यांक व्यवस्थापन प्रणाली तयार गरि प्रयोगमा ल्याइनेछ ।

ख) सामाजिक विकास तर्फ

- १। मौलिक कला तथा संस्कृतिको जगेर्ना गर्न संस्कृति संरक्षण तथा प्रवर्द्धन कोष स्थापना गरिनेछ र सो कोषमा प्रत्येक वर्षको बजेट मार्फत रु १० लाख विनियोजन गरिने व्यवस्था गरिनेछ ।
- २। सामुदायिक विद्यालयको शैक्षिक गुणस्तर प्रवर्द्धन गर्न " म बनाउछु मेरो विद्यालय" भन्ने नाराका साथ पालिका स्तरमा सामुदायिक विद्यालयहरूको शैक्षिक गुणस्तरको मुल्यांकन गर्न मूल्यांकन संयन्त्र स्थापना गर्ने र आवश्यकता अनुसार दण्ड पुरस्कार प्रणालीको व्यवस्था गरिनेछ ।

- ३। एम्बुलेन्स सेवालाई सरल र सहज बनाइ न्यून आयस्रोत भएका गरिब, दलित तथा अपांगलाई सहूलियत दरमा र सुत्केरी महिला तथा ८० वर्ष माथिका जेष्ठ नागरिकलाई निशुल्क सेवा दिने गरि आवश्यक कार्यविधि तयार गरि कार्यान्वयन गरिनेछ ।
- ४। सामुदायिक विद्यालयमा रहेका विद्यार्थी संख्या, भौगोलिक अवस्थाको आधारमा विद्यालय समायोजन र दरबन्दी मिलानको कार्य यसै वर्ष सम्पन्न गरिनेछ ।
- ५। विद्यालय नक्सांकनको आधारमा समायोजन गरिएका विद्यालयहरूमा यो वर्षका लागि होस्टेल सहितको सुविधा संचालन गरिनेछ ।
- ६। सामुदायिक विद्यालयको लेखाप्रणालीलाई चुस्त दुरुस्त राख्न लेखापालन तालिमको व्यवस्था गरिनेछ ।
- ७। गाउँपालिकास्तरिय खेलकुद विकास समिति गठन गरि एकद्वार प्रणालीबाट खेलकुदका गतिविधि संचालन गरिनेछ र स्वास्थ्यका लागि खेलकुद राष्ट्रको लागि खेलकुद भन्ने नाराका साथ पालिका स्तरीय विभिन्न Indoor तथा Outdoor आदि खेलकुद प्रतियोगिता सन्चालनमा जोड दिइनेछ ।
- ८। प्रारम्भिक बालविकास देखि कक्षा ८ सम्म संचालनमा रहेको दिवा खाजा कार्यक्रमलाई प्रभावकारी बनाउन साझेदारी गर्न इच्छुक गैर सरकारी संस्था संग सहकार्य गरिनेछ ।
- ९। १० वर्षे शिक्षा योजनालाई समयसापेक्ष बनाउन गाउँपालिकाको पार्श्वचित्र (Village Profile) बाट प्राप्त तथ्यांक समावेस गरि पूर्णता दिइनेछ ।
- १०। प्रारम्भिक बालविकास सहजकर्ताका लागि शैक्षिक सामग्री निर्माण तथा बालमनोविज्ञानमा आधारित तालिमहरू संचालन गरिनेछ ।
- ११। अपाङ्गमैत्री, बालमैत्री, किशोरीमैत्री शौचालय निर्माण कार्य संचालन गरिनेछ ।
- १२। विद्यालय व्यवस्थापन समिति, शिक्षक-अविभावक संघ, बाल क्लब, किशोरी क्लबका पदाधिकारी मार्फत विद्यालय सुशासन (School Good Governance) प्रवर्द्धन गरिनेछ ।
- १३। अविभावक शिक्षा कार्यक्रम मार्फत वर्षमा कमतिमा दुइ पटक अविभावक संग अन्तरक्रिया गरिनेछ ।
- १४। सार्वजनिक शिक्षामा सबैको पहुँच कार्यक्रम अन्तर्गत विशेष परिस्थितिका बालबालिकाहरूलाई शिक्षा प्राप्त गर्ने वातावरण निर्माण गरिनेछ ।
- १५। शिक्षकहरूको वृत्तिविकास योजना निर्माण गरि कार्यान्वयन गरिनेछ ।
- १६। S.E.E मा राम्रो नतिजा ल्याई उच्च शिक्षा अध्ययन गर्ने गरिब तथा जेहेन्दार विद्यार्थीहरूमध्येबाट ३ जना छात्र र ५ जना छात्रालाई छनोट गरि ३० हजार देखि ५० हजार रूपैया सम्म पुरस्कार स्वरूप प्रदान गरिनेछ ।
- १७। यस गाउँपालिका अन्तर्गतका MBBS अध्ययनरत छात्र छात्राहरूलाई रु १ लाख रकम सहूलियत स्वरूप प्रदान गरिनेछ ।
- १८। संस्थागत विद्यालयको शुल्क निर्धारण, संस्थागत विद्यालय शुल्क मापदण्ड र अन्य प्रचलित कानून बमोजिम संस्थागत विद्यालयमा अध्ययनरत १० प्रतिशत विद्यार्थीलाई अनिवार्य छात्रवृत्तिको व्यवस्था गरिनेछ ।
- १९। सामुदायिक विद्यालय र निजी विद्यालयको परीक्षा प्रणालीमा एकरूपता कायम गरि कक्षा ५ र कक्षा ८ को वार्षिक परीक्षा गाउँपालिका बाट संचालन गरिनेछ ।
- २०। गैरसरकारी संस्थाहरूलाई जवाफदेही बनाउन छुट्टै डेस्क स्थापना गरि कार्यसम्पादनको आधारमा मात्र म्याद थप तथा सम्झौता गर्ने व्यवस्था गरिनेछ ।

- २१। महालेखा परिक्षकको कार्यालयबाट प्राप्त सुझावको आधारमा राष्ट्रपति रनिङ्ग शिल्ड प्रतियोगिता संचालनमा हुने खर्चलाई मितव्ययि तथा पारदर्शी बनाउन यसको संचालन तथा व्यवस्थापन खेलकुद विकास समिति मार्फत हुने व्यवस्था गरिनेछ ।
- २२। महिला, बालबालिका, ज्येष्ठ नागरिक, एकल महिला, युवा, दलित, पछाडि परेको वर्ग, अपाङ्गता भएका व्यक्ति आदिलाई लक्षित गरि विभिन्न लक्षित कार्यक्रमहरू संचालन गरिनेछ। आवश्यकता अनुसार थप सशक्तिकरणका कार्यक्रमहरू समेत सन्चालन गरिनेछ। छुवाछुत न्युनिकरण सम्बन्धी विभिन्न सचेतनामुलक कार्यक्रमहरू संचालन गरिनेछ।
- २३। लैंगिक समता तथा समावेशीकरण मार्फत महिला, दलित, अपाङ्ग र जेष्ठ नागरिकको क्षमता अभिवृद्धि गर्न विभिन्न दिवसीय कार्यक्रम संचालन गरिनेछ ।
- २४। लैंगिक हिंसा विरुद्धको १६ दिने अभियानलाई सार्थक र उपयोगी बनाउन विभिन्न कार्यक्रम संचालन गरिनेछ ।
- २५। "सिप सिकौ आत्मनिर्भर बनौं" भन्ने मूल नारा लाई आत्मसाथ गरि इच्छुक महिला तथा किशोरीलाई तिन महिने आधारभूत कम्प्युटर कक्षा संचालन गरिनेछ ।
- २६। वडा नं १ देखि ७ मा रहेका महिला संजालहरूको नेतृत्व विकास सम्बन्धि अभिमुखीकरण कार्यक्रम संचालन गरिनेछ ।
- २७। एकल महिला र अपाङ्गता भएका व्यक्तिहरूलाई लक्षित गरि सिप तथा आयआर्जनमा सहयोग पुर्याउने उदेश्यले सिपमुलक कार्यक्रम संचालन गरिनेछ ।
- २८। **सुत्केरी कोशेली कार्यक्रम, र एकल तथा विपन्न महिला कार्यक्रम** संचालन गरि आर्थिक अवस्था कमजोर तथा विपन्न वर्गका महिलाहरूलाई स्वरोजगार बनाउन विभिन्न सिपमुलक कार्यक्रम सन्चालन गरिनेछ ।
- २९। बालश्रम, बालविवाह, बहुविवाह, दाईजोप्रथा, बोक्सि, छाउपडी जस्ता कुप्रथा रोकथाम तथा घरेलु हिंसा अन्त्यका लागी टोल विकास संस्था, नागरिक समाज, निजी क्षेत्र र गैरसरकारी संस्थासंगको सहकार्यमा सचेतनामुलक कार्यक्रम सन्चालन गरिनेछ ।
- ३०। गाउँपालिका क्षेत्र भित्र रहेका अपाङ्गता भएका सम्पूर्ण व्यक्तिहरूको हकहितको संरक्षण गरि सहयोग सद्भाव र अवसर प्रदान गर्दै उनीहरूको मनोबल बढाउने र हौसला दिन **अपाङ्ग लक्षित कार्यक्रम** सन्चालन गरिनेछ। साथै अपाङ्गता परिचयपत्र वितरण कार्यलाई सरलीकृत गरिनेछ ।
- ३१। महिला विरुद्ध हुने सबै प्रकारका हिंसा, छुवाछुत तथा शोषण र भेदभावको अन्त्य गरि समतामुलक समाज निर्माण गर्न महिलालाई कानुनी अधिकार सम्बन्धी तालिमको आयोजना गरिनेछ ।
- ३२। गाउँपालिका भित्रका सबै गर्भवती महिलाहरूलाई मापदण्ड अनुसार स्वास्थ्य जाँच गराई संस्थागत सुत्केरी गराउने सुनिश्चितता गराइनेछ ।
- ३३। नेपाल सरकारबाट स्वीकृत भई कार्यान्वयनमा रहेको बहुक्षेत्रीय पोषण योजना तेस्रोको कुपोषणको अन्त्य, मानवपुँजी निर्माण र समग्र आर्थिक सामाजिक विकास गर्ने दिर्घकालिन सोच पुरा गर्न , मानव जिवनचक्रमा पोषणको अवस्था सुधारको लागी पोषण विशेष तथा पोषण संवेदनशिल सेवाको उपलब्धता र गुणस्तर सुधार तथा समतामुलक पहुँच र उपभोगको सुनिश्चितता गर्न महिला,बालबालिका तथा किशोरिको कुपोषण न्यूनिकरण, रोकथाम,नियन्त्रण र व्यवस्थापन सम्बन्धि स्थानिय तहको अधिकारलाई सहजिकरण गर्दै गाउँपालिकालाई पोषणमैत्री गाउँपालिका घोषणाका सुचकहरू पुरा गर्न आवश्यक बजेट विनियोजन गरि पोषणमैत्री स्थानिय शासनलाई संस्थागत गरिनेछ

- ३४। गाउँपालिकाको पोषण प्रोफाइल निर्माण गरि सुनौला हजार दिनका महिला तथा बालबालिकाको कुपोषणको अवस्था र कारणलाई दृष्टिगत गर्दै पोषण सुधारको लागि आवश्यक क्रियाकलापहरू घरपरिवार तथा समुदाय स्तरमा संचालन गरिनेछ ।
- ३५। भूमिहिन दलित,भूमिहिन सुकुम्बासी तथा अव्यवस्थित बसोबासीको समस्यालाई दृष्टिगत गरि समस्याको समाधानका आवश्यक कार्य अगाडी बढाइनेछ ।
- ३६। दिर्घरोगीहरू(HIV AIDS, cancer,मिगौला लगायत विभिन्न रोगहरू) लाई स्वास्थ्य उपचारको लागी आवश्यक सहयोग गर्नुका साथै थप सहयोगका लागि विभिन्न निकायसंग समन्वय गरिनेछ ।
- ३७। गाउँपालिका भित्रका कुनै पनि गर्भवती, सुत्केरी आमा र शिशुलाई अकाल मृत्युबाट जोगाउन **मातृमृत्यु तथा नवजात शिशु आकस्मिक कोष**को स्थापना गरिनेछ । **सुरक्षित मातृत्व प्रवर्द्धन** कार्यक्रमलाई जोड दिइनेछ ।
- ३८। गाउँपालिकामा प्रजनन स्वास्थ्य, बालस्वास्थ्य, परिवार नियोजन, विभिन्न खाले सर्ने र नसर्ने रोगहरू, पेशागत स्वास्थ्य, वातावरणीय स्वास्थ्य, मानसिक स्वास्थ्य, सुर्तिजन्य र मदिराजन्य पदार्थ तथा लागुपदार्थको असर सम्बन्धी स्वास्थ्य शिक्षा तथा सचेतनामुलक कार्यक्रमहरू सन्चालन गरिनेछ ।
- ३९। महिला स्वास्थ्य स्वयमसेविका तथा स्वास्थ्यकर्मीहरूको सेवालाई थप प्रभावकारी बनाउन प्रोत्साहन गरिनेछ ।
- ४०। **टेलीमेडिसिन सेवा संचालन** गर्न आवश्यकता अनुसार प्रदेश अस्पताल र अन्य विभिन्न अस्पतालहरूसंग समन्वय तथा सहकार्य गरिनेछ ।
- ४१। विहेवारी बिस वर्ष पारि भन्ने मुल नारालाई निरन्तरता दिइ बालविवाह न्युनिकरण सम्बन्धी विभिन्न कार्यक्रम संचालन गरि जनचेतना अभिवृद्धि गरिनेछ ।
- ४२। स्वास्थ्य सेवामा पहुँच अभिवृद्धि गर्न जनस्वास्थ्य ऐन निर्माण गरि कार्यान्वयन गर्नुका साथै यस गाउँपालिकाको वडा नं १ काँडाको सिङ्गडा र वडा नं ३ को गुदुमा बर्थिंग सेन्टर स्थापना गरि प्रस्तुति सेवा विस्तार गरिनेछ ।
- ४३। Doctor To Home कार्यक्रम मार्फत सम्पूर्ण वडाहरूमा वार्षिक रूपमा आवश्यकता र औचित्यको आधारमा विशेषज्ञ सहितको स्वास्थ्य क्लिनिक संचालन गरिनेछ ।
- ४४। आ.व २०८२/८३ मा संघीय सरकारको बजेटमा शत प्रतिशत ज्यालामा थप गर्ने तथा गाउँपालिका तथा वडा कार्यालय बाट संचालन गरिने आयोजनामा समेत शत प्रतिशत लागत साझेदारी गरिनेछ ।
- ४५। सिप बिकास कार्यक्रम मार्फत बेरोजगार युवा हरुलाई रोजगार बनाइनेछ ।
- ४६। प्रत्येक स्वास्थ्य संस्थाहरूमा नेपाल सरकारको नीति अनुसार निशुल्क उपलब्ध गराउनु पर्ने औषधिको नियमित आपूर्ति तथा वितरण गर्ने व्यवस्था मिलाइनेछ ।
- ४७। गाउँपालिका अन्तर्गत स्वास्थ्य संस्थामा कार्यरत जनशक्तिको क्षमता अभिवृद्धि र सिकाइ आदानप्रदान गर्ने उदेश्यले बर्षमा दुइ पटक निरन्तर चिकित्सा शिक्षा (Continuous Medical Education) कार्यक्रम संचालन गरिनेछ ।
- ४८। एक विद्यालय एक स्वास्थ्य सहजकर्ता अवधारणा अन्तर्गत यस वर्ष प्रत्येक विद्यालयमा एक शिक्षकलाई बालबालिकाको स्वास्थ्य परामर्शकर्ताको रूपमा विकास गर्ने गरि तालिम संचालन गरिनेछ ।
- ४९। प्रारम्भिक बाल विकास र आधारभूत विद्यालयहरूमा महिनामा एक पटक स्वास्थ्यकर्मीहरूबाट अनिवार्य स्वास्थ्य परिक्षण गराइनेछ ।

ग) आर्थिक विकास तर्फ

- १। "राजस्वको दायरामा वृद्धि खसड छेडेदहको सम्बृद्धि" भन्ने मूल नारालाई आत्मसात गरि प्रगतिशील कर प्रणालीको माध्यमबाट गाउँपालिकाको अधिकार क्षेत्रभित्रका करहरूमा कर सहभागिता अभिवृद्धि गर्न आवश्यक व्यवस्था गरिनेछ ।
- २। औद्योगिक ग्राम नीतिको अवधारणा लाई मध्यनजर गरि उद्योग, व्यापार, पर्यटन, कृषिलाई आर्थिक विकासको प्रमुख संवाहकको रूपमा स्थापना गरिनेछ ।
- ३। सार्वजनिक खर्चलाई पूर्ण पारदर्शी, जवाफदेही र नियमसंगत बनाउने साथै बेरुजु नियन्त्रण गर्न सम्पूर्ण वडा कार्यालय, विद्यालय, स्वास्थ्य संस्था र अन्य सरोकारवाला निकायहरूका लागि 'भुक्तानी नमुना किताब तयार गरी वितरण गरिनेछ ।
- ४। 'शून्य बेरुजु नीति अनुरूप यस आर्थिक वर्षभित्र गाउँपालिकाको सम्पूर्ण बेरुजु शून्यमा झार्न आवश्यक नीति निर्माण गरि कार्यान्वयन गरिनेछ ।
- ५। गाउँपालिका क्षेत्र भित्र उत्पादन हुने प्रमुख बालीको रूपमा आलुलाई बजारीकरण एवं प्रवर्द्धन गर्न गाउँपालिकामा एउटा सितभण्डारको निर्माण गरिनेछ ।
- ६। युवा रोजगारी तथा युवा उद्यम व्यवसायलाई प्रवर्द्धन गर्न बैंक तथा सहकारी संग सम्झौता गरि सहूलियत दरमा कर्जा उपलब्ध गराउन पहल गरिनेछ ।
- ७। आन्तरिक राजस्वलाई प्रवर्द्धन गरि न्यून श्रोतको अभावलाई न्यूनीकरण गर्न स्थानीय पूर्वाधार शुल्कको रूपमा एकीकृत सम्पत्ति कर लगाई कार्यान्वयन गरिनेछ ।
- ८। किसानले उत्पादन गर्ने कृषिजन्य उत्पादनको बजारीकरण गर्न प्रत्येक वडामा एउटा कृषि हाटबजारको स्थापना गरिनेछ ।
- ९। घट्दो कृषि उत्पादनलाई मध्यनजर गरि जलवायु परिवर्तनका जोखिम हरूलाई न्यूनीकरण गर्न माटो परिक्षण गर्ने कार्यको सुरुवात गरि उपयुक्त स्थानमा उपयुक्त बालीको लागि सिफारिस गरिनेछ ।
- १०। रैथाने बालि संरक्षण र प्रवर्द्धन गर्न पकेट क्षेत्र कार्यक्रमलाई निरन्तरता दिइनेछ ।
- ११। व्यावसायिक तरकारी खेति गर्ने कृषकहरूलाई माटो सुहाउँदो उत्पादन र बजारीकरणमा सहयोग पुर्याउने उद्देश्यले मौसमी तथा बेमौसमी तरकारीको बिउ ५० प्रतिशत अनुदानमा वितरण गरिनेछ ।
- १२। एक वडा एक उत्पादन र एक घर एक करेशाबारी कार्यक्रमलाई निरन्तरता दिइनेछ ।
- १३। शिक्षा संगै कृषि भन्ने नारा तय गरि प्राविधिक धार तर्फ कृषि बिषय पढाई भैरहेका विद्यालयमा व्यावसायिक तरकारी खेति गर्नको लागि आवश्यक बजेटको प्रवन्ध गरिनेछ ।
- १४। बढ्दो बेरोजगारी र जमिन बाझो राख्ने प्रवृत्तिलाई मध्यनजर गरि निश्चित मापदण्ड निर्माण गरि बाझो जमिनमा खेति गर्ने कृषकलाई आवश्यक अनुदान र मल बिउ निशुल्क वितरण गर्ने व्यवस्था गरिनेछ ।
- १५। प्राकृतिक प्रकोप लागायत विभिन्न कारणले बालीमा पुर्याउने क्षतिको कारणले कृषिबाट पलायन हुने स्थिति लाई मध्यनजर गरि कृषि बिमा कार्यक्रमको थालनी गरिनेछ ।
- १६। घट्दो पशुपालन व्यवसायलाई ध्यानमा राखी व्यावसायिक पशुपालन गर्ने कृषकलाई मापदण्ड बनाइ एकमुष्ट अनुदानको व्यवस्था गरिनेछ ।
- १७। पशुपंक्षीहरूमा देखिने विभिन्न प्रकारका रोगहरूको न्यूनीकरण गर्नका लागि यस गाउँपालिकाका वडा नं १,२,३,४,६ र ७ मा पशु स्वास्थ्य शिविर संचालन गरिनेछ ।
- १८। पशुपंक्षीहरूमा देखिने महामारी रोगलाई मध्यनजर गरि प्रत्येक ३ महिनामा गाउँपालिका स्तरीय खोप अभियान संचालन गरिनेछ ।

- १९। खप्तड छेडेदह गाउँपालिका अन्तर्गत वडा नं १ देखि ७ सम्मका व्यावसायिक बाख्रापालन गर्ने प्रत्येक वडाका २० जना किसानलाई गोठ सुधार र बोका खरिदका लागि ५० प्रतिशत अनुदान दिइनेछ ।
- २०। अगुवा कृषकहरूलाई पशुपंछीको आहार व्यवस्थापन सम्बन्धि तालिम आयोजना गरिनेछ ।
- २१। एक व्यक्ति एक विषयगत सहकारी नीतिलाई जोड दिइनेछ साथै सहकारी संस्थाहरूको एकीकरण कार्यलाई समेत अघि बढाइनेछ । यसका लागि मापदण्ड तथा कार्यविधि बनाएर अनिवार्य एकीकरण प्रक्रियामा लगिनेछ ।
- २२। गाउँपालिका क्षेत्रमा सहकारीद्वारा प्रवर्द्धित हाटबजारको विकास गर्न प्रोत्साहन गर्ने कार्यको अवधारणालाई अघि बढाइनेछ साथै सहकारी शिक्षा तथा सचेतना कार्यक्रम सन्चालन गरी उत्पादनमुलक तथा श्रममा आधारित सहकारी संस्था स्थापना गर्न प्रोत्साहन गरिनेछ ।
- २३। यस पालिकामा दर्ता भएका सबै सहकारीहरूको नियमित अनुगमनबाट संस्थागत सुशासन कायम गर्दै संचालनमा देखिएका समस्या समाधानका लागि आवश्यक नियमन गरिनेछ ।
- २४। सहकारी प्रणालीलाई उद्यमशिलता विकास तथा कृषिको आधुनिकिकरणमा परिचालन गरिनेछ । सहकारी संस्थाको नेतृत्वमा कृषि उत्पादन प्रोत्साहन तथा बजारीकरणको कार्यक्रम सन्चालन गरिनेछ । सहकारी मार्ट स्थापनाको अवधारणा अघि बढाइने छ ।
- २५। पर्यटन क्षेत्रमा रोजगारी सिर्जनाका लागि स्थानिय युवाहरूलाई टुरिष्ट गाइड सम्बन्धी तालिमको व्यवस्था गर्न विभिन्न निकायहरूसंग समन्वय गरिनेछ । छोटो तथा मध्यम अवधिको होटल व्यवस्थापन सम्बन्धी तालिम र स्थानिय हस्तकलाको प्रवर्द्धनका लागि कोशेली घर मार्फत बजारीकरणको व्यवस्थापन मिलाइने कार्यलाई जोड दिइनेछ ।
- २६। गाउँपालिका क्षेत्र भित्रका पर्यटकिय गन्तव्यको पहिचान सम्बर्द्धन तथा प्रचार प्रसारका लागि स्थानिय समुदायहरूसंग आवश्यक समन्वय सल्लाह र सहकार्य गरिनेछ ।
- २७। सार्वजनिक नीजि सहकारीको अवधारणा अनुरूप गाउँपालिका क्षेत्रमा पर्यटन सुचना केन्द्र सन्चालनमा जोड दिइनेछ । गाउँपालिकाको पहिचान झल्किने गरि मायाको चिनो, उपहार उत्पादन गर्न स्थानिय उद्यमी संस्थालाई प्रोत्साहन गरिनेछ । निगालो अल्लो र भाँगोको धागोबाट उत्पादन हुने सामाग्री र उद्यमिलाई प्रोत्साहन गरिनेछ ।
- २८। प्रधानमन्त्री रोजगार कार्यक्रम अन्तर्गत श्रममा आधारित युवा रोजगारका लागि रूपान्तरण पहल आयोजना र विपन्न वर्गका व्यक्तिहरूका लागि कामका लागि पारिश्रमिकमा आधारित सामुदायिक आयोजना संचालन गरि रोजगारी प्रदान गरिनेछ ।
- २९। किसानहरूको लागत सहभागिता हुने गरि अनुदानमा उन्नत जातको धान, गहुँ, मकै, तोरी तथा फलफुलको विरुवा वितरण कार्यलाई जोड दिइनेछ । यसको लागि विभिन्न सरोकारवाला निकायहरूसंग आवश्यक पहल तथा समन्वय गरिनेछ ।
- ३०। कृषि समुह फर्म स्थापना तथा कृषि सहकारी पहुँचमा प्राथमिकता दिइ त्यस्ता समुह फर्म सहकारीसंगको सहकार्यमा **किसान प्रवर्द्धन कार्यक्रम** सन्चालन गरिनेछ ।
- ३१। साना तथा घरेलु उद्योग दर्ता गरि संचालन गर्न चाहाने उद्यमीहरूलाई उद्योग दर्तामा लाग्ने शुल्क सहित आवश्यक मेसिन औजारमा २५ प्रतिशतसम्म अनुदान पालिकालेनै व्यहोर्ने गरि कार्यविधि निर्माण गरि कार्यान्वयन गरिनेछ ।
- ३२। खप्तड क्षेत्रको पर्यटन विकासलाई जोड्न आवश्यक पुर्वाधार निर्माणको लागि संघिय र प्रादेशिक सरकारलाई आवश्यक पहल यसै वर्षबाट अघि बढाइनेछ ।
- ३३। छेडेदह ताल र बडालेक क्षेत्रमा आन्तरिक तथा बाह्य पर्यटन प्रवर्द्धन गर्नको लागि आवश्यक पुर्वाधार निर्माणमा जोड दिइनेछ ।

घ) वन, वातावरण तथा विपद व्यवस्थापन तर्फ

- ३४। वन फडानी, डढेलो तथा आगलागी, जथाभावी रुख कटान जस्ता वन विनाशका कार्यलाई न्युनीकरण गर्न र बाढी, पहिरो तथा भुकम्पबाट बच्न तथा जोगिनको लागि व्यापक रूपमा प्रत्येक वडा वडामा जनचेतनामुलक कार्यक्रमहरु संचालन गरिनेछ। बातावरणको संरक्षण तथा सम्बर्द्धन गर्ने कार्य र विपद व्यवस्थापनको लागि विपदमा परेकालाई तत्कालै उद्धार राहत र सहयोगका कार्यक्रमहरु संचालन गरिनेछ। यसको लागि गाउँपालिकाका कर्मचारी, जनप्रतिनिधि, स्थानिय जनता, नेपाल प्रहरी र आवश्यकता अनुसार सशस्त्र प्रहरी बल नेपाल र विभिन्न सरकारी तथा गैरसरकारी संघसंस्थासंग तत्कालै समन्वय गरी विपदबाट हुने क्षेतिलाई न्युनीकरण तथा रोकथाम गरी उद्धार र राहतको लागि विशेष व्यवस्था गरिनेछ।
- ३५। विपद पूर्वतयारी तथा प्रतिकार्य योजना निर्माण गरि सबै किसिमको विपद व्यवस्थापनको लागि आवश्यक स्रोत साधनको व्यवस्था गरिनेछ।
- ३६। विपदको क्षेत्रमा लामो अनुभव बोकेको नेपाल रेडक्रस सोसाईटी संगको सहकार्यमा यस गाउँपालिकाको वडा नं ५ मा आपतकालीन कार्यसंचालन केन्द्रको स्थापना गरि तत्काल संचालन गरिनेछ।
- ३७। विद्युतको राष्ट्रिय प्रसारण लाइन पुग्न नसकेका वडाहरुमा यसै बर्ष भित्र राष्ट्रिय प्रसारण ग्रिडको बिजुली पुर्याइनेछ।
- ३८। प्राकृतिक कारणले आउन सक्ने जोखिमलाई मध्यनजर गरि गाउँपालिकामा निर्माण हुने सम्पूर्ण संरचनालाई भुकम्प प्रतिरोधी बनाउन नक्सा पास कार्यविधि निर्माण गरि अनिवार्य नक्सा पासको अवधारणा कार्यन्वयन गरिनेछ।
- ३९। जलवायु परिवर्तनका असरहरुलाई न्यूनीकरण गर्न नवीकरणीय उर्जालाई प्रवर्द्धन गरि वृक्षारोपण कार्यलाई निरन्तरता दिइनेछ।
- ४०। विपद जोखिम मुल्यांकन र जोखिम न्यूनीकरण योजना निर्माण गरि कार्यान्वयन गरिनेछ।
- ४१। जोखिम रहेका गुम्लागाउँ, गुईबन, धनाल्ट, लिसाना, तल्लो लिसाना, नाइना, डोगडी आदि वस्तिको सुरक्षित स्थानान्तरणको लागि सुरक्षित खुला र सार्वजनिक जग्गामा स्थानान्तरणको व्यवस्था गरिनेछ। जोखिममा रहेका बस्ति स्थानान्तरणका लागि संघ र प्रदेश सरकार संग सहकार्य गरि आवश्यक कार्य प्रारम्भ गरिनेछ।
- ४२। गुम्लागाउँ, गुईबन, धनाल्ट, लिसाना, तल्लो लिसाना, नाइना, डोगडी छेडेदहमा गएको पहिरो नियन्त्रणको लागि विस्तृत परियोजना प्रतिवेदनको कार्य अघि बढाइ पहिरो नियन्त्रणको लागि आवश्यक कार्य अघि बढाइनेछ। तत्काललाई सम्भाव्यता अध्ययन गरि भेटिवर, नेपियर घाँस र बास रोप्ने कार्यलाई जोड दिइनेछ।
- ४३। घर, बजार र सार्वजनिक क्षेत्र वा स्थलबाट उत्सर्जन हुने फोहोरमैलालाई व्यवस्थापन गर्न डम्पिङ साइडको निर्माण कार्यलाई जोड दिइनेछ।
- ४४। बाढी पहिरोको सम्भावित जोखिम रोकथाम तथा नियन्त्रणका लागि रोकथामका लागि GEO Hazard Assessment कार्य प्रारम्भ गरिनेछ।

ड) पुर्बाधार विकास तर्फ

- ४५। छेडेदह ताल देखि खप्तड राष्ट्रिय निकुन्ज सम्म जोड्ने निर्माणको क्रममा रहेको पर्यटन पदमार्गको बाँकी कामको लागि आवश्यक बजेट विनियोजन गरिनेछ।
- ४६। ठुला र दिर्घकालिन महत्वका पूर्वाधारहरुको निर्माण कार्यमा जोड दिइनेछ।
- ४७। आवश्यकता अनुसार पालिका भित्रका विभिन्न सडकहरुको मर्मत सम्भार, नाली ब्यावस्थापन गर्न पालिकाको डोजरको प्रयोग गरि कम्तिमा पालिकाको सात ओटै वडा कार्यालय सम्म बाह्रै महिना यातायात संचालन गर्ने गरि सडक संरचना निर्माण गरिनेछ।
- ४८। सिप विकास केन्द्रको भवन निर्माण गरिनेछ।

- ४९। दस सैया अस्पताल र गाउँपालिकाको प्रशासकीय भवन निर्माणको कार्य यसै आ.व मा सम्पन्न गरि सेवा प्रारम्भ गरिनेछ ।
- ५०। वडा कार्यालयहरूका प्रशासनिक भवनहरू निर्माण हुन बाँकि रहेका वडाहरूमा आउदो आर्थिक वर्षभित्र काम सम्पन्न हुने गरि कार्य अघि बढाइनेछ ।
- ५१। वडा तथा गाउँपालिकामा सन्चालन हुने कार्यक्रमहरू प्रचलित कानुन बमोजिम वडा तथा गाउँपालिकास्तरिय अनुगमन समितिबाट अनुगमन गरी प्रभावकारी बनाइनेछ । स्थानिय तहको वार्षिक बजेट तथा योजना तर्जुमा कार्यविधि बमोजिम गठन हुने वडा स्तरिय अनुगमन समितिको प्रत्येक महिनाको २ पटक बैठक बसि वडामा संचालन हुने सम्पूर्ण योजनाहरूको समिक्षा गरिने र संचालित योजनाहरूलाई प्रभावकारी बनाइनेछ ।
- ५२। सार्वजनिक सम्पत्ती तथा सार्वजनिक जग्गाको खोजी गरी त्यसको संरक्षण गर्न विशेष जोड दिइनेछ ।
- ५३। विकास निर्माण कार्यमा साना टुक्रे योजनाहरूमा बजेट छर्ने कार्यलाई निरुत्साहित गर्दै कम्तिमा तिन लाख भन्दा साना योजनामा बजेट विनियोजन गरिने छैन र बिस लाख माथिका सम्पूर्ण योजनाहरू टेन्डरबाट मात्र कार्यान्वयन गरिनेछ ।
- ५४। संघिय र प्रादेशिक सरकारसंग समन्वय गरी आटिचौर सुर्का खोला र घट्टेखोलामा मोटररेवल पुल निर्माणको लागी आवश्यक समन्वय गरिनेछ ।

गाउँसभाका सदस्यज्यूहरू

संघियता कार्यान्वयन संगै शासकीय संरचना अन्तर्गत तिन तहका सरकार रहने संवैधानिक व्यवस्था रहेको यहाँहरूलाई अवगत नै छ । सिमित श्रोत साधनका बीच आम नागरिकले हामीहरूबाट धेरै अपेक्षा गरेका छन जुन पुरा गर्नु हाम्रो साझा दायित्व पनि हो । समन्वय र सहकार्यले विकासका लागि न्यून श्रोत परिपूर्ति गर्न सकिन्छ भन्ने उदाहरणको रूपमा भारतीय राजदुतावास बाट प्राप्त एम्बुलेन्स प्राप्ति लाइ लिन सकिन्छ । यस प्रकार यस खसड छेडेदह गाउँपालिकाको सम्वृद्धि गर्न हाम्रो एक मात्र साझा लक्ष्य भएकोले हामि सबैले आ-आफ्नो ठाउँबाट पहल गर्ने हो भने हामिले अपेक्षा गरेको सम्वृद्ध खसड छेडेदहको सपना पनि धेरै टाढा छैन । हामि सबैको साझा लक्ष्य खसड छेडेदह गाउँपालिका लाइ भोक, रोग, अशिक्षा र बेरोजगारी मुक्त गर्ने रहेको कुरालाई दृष्टिगत गरि साझा धारणा बनाउनु आजको आवश्यकता हो । यसै गरी आगामी दिनको कार्यसम्पादनका लागि आवश्यक कानुनको प्रबन्धले गाउँपालिकाको सेवा र विकासको प्रवाहलाई थप गति दिनेछ भन्ने विश्वास लिएका छौं । हामिलाई यस कार्यमा निरन्तर राय सल्लाह र सहयोग गर्ने सबैमा हार्दिक आभार प्रकट गर्दै उच्च मुल्यांकन गर्दछु । यस क्रममा आर्थिक वर्ष २०८२।८३ को वार्षिक नीति तथा कार्यक्रम तयारीको क्रममा सुझाव तथा सल्लाह प्रदान गर्न यस क्षेत्रबाट प्रतिनिधित्व गर्नुहुने संघ तथा प्रदेशका माननिय सभासद ज्यूहरू, सबै राजनैतिक दलका प्रमुख एवम् प्रतिनिधिज्यूहरू, गाउँसभाका सदस्य ज्यूहरू, विभिन्न सरकारी एवं गैर सरकारी निकायका प्रमुख एवम् प्रतिनिधिज्यूहरू, नागरिक समाजका अगुवा, पत्रकार मित्रहरू, गाउँपालिकाका विभिन्न शाखाहरूमा कार्यरत सबै कर्मचारीहरू र सम्पूर्ण गाउँपालिकावासीहरूलाई हार्दिक धन्यवाद ज्ञापन गर्दछु ।

दिल बहादुर रावत
गाउँपालिका अध्यक्ष